

# Ankaranın Atakule qülləsi üzərində Azərbaycan bayrağı əks olunub



Türkiyənin paytaxtı Ankaranın rəmzi sayılan Atakule qülləsi 27 sentyabr - Anım Günü ilə əlaqədar xüsusi dizaynla işıqlandırılıb.

AZƏRTAC xəbər verir ki, işıqlandırma prosesində Azərbaycan və Türkiyə bayraqları birgə təsvir olunub.

Həmçinin Atakule üzərində "Azərbaycan-Türkiyə: Bir millət, iki dövlət!" ifadəsi də əks etdirilib.

Qeyd edək ki, milli təqvimimizə aid mühüm günlərdə Atakulenin Azərbaycana dəstək və həmrəylik nümayişi məqsədilə dövlət bayrağımızın rəngləri ilə işıqlandırılması ənənə halını alıb.

Tədbir yerli kütləvi informasiya vasitələri tərəfindən də geniş işıqlandırılıb.